

संक्षिप्त

ट्राई साइकिल मैराथन

निवाई, (निर्सं)। लोकसभा चुनाव में शत प्रतिशत मतदान एवं आमजन को मतदान के लिए प्रेरित करने के उद्देश्य से जिला निर्वाचन अधिकारी के निर्देशानुसार ग्राम पंचायत रजवास में सतरंगी सप्ताह के चतुर्थ दिन शनिवार को ट्राई साइकिल मैराथन हम भी सक्षम, राष्ट्र राष्ट्र भी सक्षम थीम का आयोजन किया गया। ग्राम विकास अधिकारी विनोदकुमार परिडवाल ने बताया कि लोकसभा चुनाव में आमजन की भागीदारी सुनिश्चित करने के उद्देश्य से स्वीप के तहत सतरंगी सप्ताह के चतुर्थ दिन शनिवार को ट्राई साइकिल मैराथन का आयोजन किया गया। जिसमें दिव्यांग मतदाता मुकेशकुमार चौधरी, मधुदेवी जाट व हेमराज जाट सहित कई मतदाताओं से सम्पर्क कर वोट देने के लिए जागरूक किया। इस दौरान गांव की चौपाल एवं घरों के बाहर बैठे ग्रामीण महिला और पुरुष मतदाताओं से संपर्क कर पंचायत प्रशासन ने 26 अप्रैल को परिवार सहित मतदान करने हेतु आमंत्रित किया। ग्राम विकास अधिकारी ने लोकतंत्र में वोट के महत्व पर ग्रामीणों को विस्तार से जानकारी देते हुए ग्रामीणों को बाल विवाह नहीं करने की भी शपथ दिलाई गई। इस अवसर पर कनिष्ठ सहायक नंदकिशोर बैरवा, ई मित्र संचालक किशनलाल जाट, ब्रदी जाट, संतरा देवी, रामदयाल जाट, सत्यनारायण जाट, श्योराम जाट, ब्रदी मिलानिया, ओंकार माली व गणराज बरौट सहित कई मतदाता मौजूद थे।

माली समाज की आमसभा 28 को

फुलेरा, (निर्सं)। कस्बे के श्रीमन्तर स्थित माली सैनी समाज भवन परिसर में माली सैनी समाज संस्था फुलेरा की आमसभा का आयोजन अब 28 अप्रैल को सांय 6 बजे किया जाएगा। उपर्युक्त जानकारी देते हुए संस्था के अध्यक्ष धर्मेश सैनी ने बताया कि 25 फरवरी को आयोजित समाज की बैठक के दौरान सर्वसहमति से 21 अप्रैल को एक आमसभा आयोजित करने का निर्णय लिया गया। जिसमें समाज के अध्यक्ष पद के चुनाव पर चर्चा करना मुख्य बिन्दु रखा गया था। इसी क्रम में आगे बताया कि उक्त 21 अप्रैल को शादी, विवाह समाह अधिक होने के कारण इस बैठक को कार्यकारिणी के द्वारा निरस्त करने के साथ ही इस आमसभा को आगामी 28 अप्रैल को सांय 6 बजे सामाजिक भवन में आयोजित करने का निर्णय लिया गया है।

हनुमान जन्मोत्सव का कार्यक्रम

भरतपुर (निर्सं)। चिंताहरण हनुमान सेवा समिति द्वारा हर वर्ष की भांति इस वर्ष भी तीन दिवसीय हनुमान जन्मोत्सव का कार्यक्रम किया जा रहा है। इस क्रम में 21 अप्रैल विचार को मोरी चार बाग स्थित श्री चिंताहरण हनुमान मंदिर भरतपुर पर सुबह 8 बजे से सुनील एण्ड पार्टी द्वारा सुन्दर काण्ड का पाठ का आयोजन किया जाएगा। इस अवसर पर समिति के समस्त सदस्य सपरिवार मौजूद रहकर सुन्दर काण्ड के पाठ में हिस्सा लेंगे। इस कार्यक्रम के मुख्य यजमान जिला अग्रवाल महासभा के अध्यक्ष सीए अच्युत मित्तल एवं यात्रात्री परिवार के अध्यक्ष देवेन्द्र चामड होंगे।

संदिग्ध स्थिति में

मिला युवक का शव

नदबई (निर्सं)। राष्ट्रीय राजमार्ग पर गांव हन्तरा के समीप सड़क किनारे संदिग्ध स्थिति में एक युवक का शव मिला। डहरामोड चौकी पुलिस ने मौके पर पहुंच जांच पड़ताल की। बाद में शव की शिनाख्त नहीं होने पर पुलिस ने सीएचसी के मुद्दाघर में युवक के शव को रखवा दिया। प्रथम दृष्टया मामलें में अज्ञात वाहन की चपेट से युवक की मौत होने का मामला सामने आ रहा। पुलिस के अनुसार हन्तरा स्थित अंजलि होटल के पास युवक का शव मिला। मृतक युवक की उम्र करीब 30 साल है। जबकि, शरीर पर लाल रंग टीशर्ट, नीला कलर का लोअर व दाहिने हाथ पर टैटू बना हुआ। पुलिस ने मौके पर जांच पड़ताल की। लेकिन, शव की शिनाख्त नहीं होने पर शव को मुद्दाघर में रखवा दिया।

पवन खेड़ा की प्रेस वार्ता आज

टोंक, (निर्सं)। जिला कांग्रेस कमिटी जिलाध्यक्ष हरिप्रसाद बैरवा ने प्रेस विज्ञापित जारी कर बताया कि पवन खेड़ा कांग्रेस वर्किंग कमिटी के सदस्य तथा इन्चार्ज मिडिया एवं कम्युनिकेशन विभाग से है, जो रविवार को दोपहर 2.30 बजे जिला कांग्रेस कमिटी कार्यालय में प्रेस से मिलेंगे।

शॉर्ट सर्किट से हुई आगजनी में आधा दर्जन झोपड़े जले

लालसोट, (निर्सं)। रामगढ़ पंचवारा थाना क्षेत्र के अमराबाद गांव में बीती रात को बिजली लाइन में शॉर्ट सर्किट की वजह से तीन भाइयों के परिवार

- विधायक भी मौके पर पहुंचे, जेवर व नकदी जली
- तीन पशुधन भी जिंदा जले, बचाव के दौरान दो लोग झुलसे

के आधा दर्जन कच्चे झोपड़े आगजनी की चपेट में आने से जलकर राख हो गए। वहीं स्थानीय विधायक रामविलास मीणा को रात्रि में ही इस आगजनी की सूचना मिलते ही घटना स्थल पर पहुंचे एवं आगजनी को लेकर जानकारी ली गई व पीड़ित परिवार को ढाढस बंधाया और हर संभव मदद का आश्वासन दिया गया। आगजनी में कौमती जेवरात नकदी व खाने पीने का सामान सहित व पशुओं

श्रीराम जन्मोत्सव के समापन पर हुई भजन संध्या

निवाई-सिरस में श्री केशवराय मन्दिर में श्रीराम जन्मोत्सव के तीन दिवसीय आयोजन को लेकर भजन संध्या का आयोजन किया गया। शुरुवार की रात आयोजित भजन संध्या में देर रात तक श्रद्धालुओं ने भजनामृत का आनन्द लिया। भजन गायिका माधवी शर्मा वृन्दावन ने गाइये गणपति जग वन्दन के गणेश वन्दना के साथ भजन संध्या का शुभारंभ किया। इसके बाद गायक नन्दलाल भाट ने संजीवनी लाके लखन को कोन बचाने वाला, मेरा बजरंग बाला, घन घन भोले नाथ, बांध दिए तीनों लोक एक पलभर में सहित कई भजनों की प्रस्तुतियां देकर श्रोताओं को भावविभोर कर नाचने पर विवश कर दिया। कार्यक्रम में तबला वादक महेश खांडल व गोपाल सेन ने भी अपनी कला दिखाई। रात 12 बजे भगवान की महाआरती में सैकड़ों श्रद्धालुओं ने भाग लिया। महाआरती में मंदिर विकास समिति के अध्यक्ष देवराज सिंह, पूर्व सीआर रामेश्वर मीणा, सरपंच शिवजीराम जाट, सहित लोग मौजूद थे।

वन्य जीवों व गौवंश को संरक्षण प्रदान करने की मांग

पावटा, (निर्सं)। प्राणपुर पुलिस थाना क्षेत्र के ग्राम पाखुडाला क्षेत्र में आये दिन गौवंश, नीलगाय, जंगली सूअर आदि वन्य जीवों का संदिग्ध लोगों द्वारा शिकार करने का मामला संज्ञान में आया है। वहीं उक्त घटनाक्रम को लेकर ग्राम पाखुडाला सरपंच प्रतिनिधि निर्मल सिंह शेखावत ने मामला दर्ज करवाते हुए बताया कि पिछले कुछ माह से ग्राम पंचायत पाखुडाला व आसपास के क्षेत्र में संदिग्ध लोग घूमते हुए देखे जा रहे हैं। जो प्रथम दृष्टया शिकारी प्रतीत होते हैं। ये कभी दो पहिया तो कभी चौपहिया वाहन एवं पैदल भ्रमण करते देखे जाते हैं। जब इनसे ग्रामवासी किसी प्रकार की पूछताछ करते हैं तो ये बिना किसी प्रकार का जवाब दिये वहां से निकल जाते हैं। एफआईआर में बताया की ये संदिग्ध व्यक्ति गौवंश, नीलगाय, जंगली सूअर आदि वन्य जीवों का शिकार कर उनकी तस्करी करते हैं। सामाजिक कार्यकर्ता नित्येन्द्र मानव का कहना है की ग्राम पाखुडाला में ग्रामीणों के मुताबिक पिछले कुछ माह से इन संदिग्ध लोगों को देखे जाने के बाद अनेको बार जंगली सूअरों,

पावटा बस स्टैंड पर छाया पानी की कोई व्यवस्था नहीं

पावटा, (निर्सं)। हजारों की आबादी के शहर पावटा व आसपास के गांवों के लोगों के आवागमन के लिए पावटा मुख्य बस स्टैंड पर रोजाना करीब दो से तीन हजार लोग यात्रा करते हैं लेकिन प्रशासन व जनप्रतिनिधियों द्वारा उनके लिए छाया पानी की व्यवस्था करना पूल गए है। यात्रियों को घंटों धूप में प्यासे खड़े रहकर इंतजार करना पड़ता है लेकिन सुविधाओं के नाम पर कहीं बैठने की समुचित व्यवस्था नहीं है।

गर्मी के दिनों में छाया, पानी शौचालय भी नहीं मिलने से यात्रियों को परेशानी होती है। ऐसा नहीं है कि व्यवस्था को लेकर मांग नहीं उठी। कई बार प्रशासन जनप्रतिनिधियों ने व्यवस्थाओं को लेकर आश्वासन दिए हैं। लेकिन अमलीजाम को कार्यनीति में तब्दिल नहीं किया है। जिसके चलते लोग यात्रा करने से पहले समस्याओं के



स्थानीय विधायक रामविलास मीणा ने घटना स्थल पर पहुंच आगजनी को लेकर जानकारी ली व पीड़ित परिवार को ढाढस बंधाया और हर संभव मदद का आश्वासन दिया।

का चारा जलकर राख हो गया। वहीं तीन पशुओं की भी झुलसने की वजह से मौत हो गई। पशुओं को बचाने के चक्कर में बचाव के दौरान दो लोग झुलस गए।

जिनको अस्पताल पहुंचा इलाज कराया गया। आज देने की सूचना पर घटनास्थल पर पहुंची दमकलों ने करीब 3 घंटे की कड़ी मशकत के बाद

आग पर काबू पाया। जानकारी के अनुसार शुरुवार रात्रि को रामगढ़ पंचवारा थाना क्षेत्र के अमराबाद गांव में चार भाइयों के छह झोपड़ों में पास

देवली में डीएसपी, थानाधिकारी व पत्रकारों का सम्मान

देवली, (निर्सं)। यहां ब्राह्मण समाज के लोगों ने शनिवार को सर्किल पुलिस उपाधीक्षक रामसिंह जाट व देवली थानाधिकारी राजकुमार नायक व पत्रकारों का सम्मान किया।

जानकारीअनुसार ब्राह्मण समाज के गणमान्य बंधु दैलता मोड स्थित पुलिस उपाधीक्षक कार्यालय पहुंचे जहां पुलिस उपाधीक्षक राम सिंह जाट का सम्मान कर धन्यवाद ज्ञापित किया। इस मौके पर आचार्य मुकेश गोतम ने बताया कि 29 मार्च को क्षेत्र के राजमहल निवासी जितेंद्र पाराशर नामक युवक को भावविभोर कर नाचने पर विवश कर दिया। कार्यक्रम में तबला वादक महेश खांडल व गोपाल सेन ने भी अपनी कला दिखाई। रात 12 बजे भगवान की महाआरती में सैकड़ों श्रद्धालुओं ने भाग लिया। महाआरती में मंदिर विकास समिति के अध्यक्ष देवराज सिंह, पूर्व सीआर रामेश्वर मीणा, सरपंच शिवजीराम जाट, सहित लोग मौजूद थे।



ब्राह्मण समाज के लोगों ने सर्किल पुलिस उपाधीक्षक रामसिंह जाट व देवली थानाधिकारी राजकुमार नायक व पत्रकारों का सम्मान किया।

को पुलिस ने गिरफ्तार कर लिया। इसी को ध्यान में रखते हुए स्थानीय ब्राह्मण समाज के लोगों ने पुलिस उपाधीक्षक राम सिंह जाट व देवली थानाधिकारी राजकुमार नायक का सम्मान कर उन्हें धन्यवाद भेंट

किया। उल्लेखनीय अभी हाल ही में चंद्र दिनों पहले ब्राह्मण समाज के लोगों ने उक्त मामले में लिपि आरोपियों को गिरफ्तार किए जाने के लिए पुलिस उपाधीक्षक राम सिंह जाट को ज्ञापन सौंप आरोपियों को

से गुजर रही 11 केवी लाइन के शॉर्ट सर्किट की वजह से अचानक आग लग गई। शुरुवार रात करीब 10 बजे एक झोपड़े में आग लगी। ऐसे में तेज हवाओं के चलते आग ने विकराल रूप धारण कर लिया। आसपास के छ झोपड़े आग की चपेट में आ गए।

आसपास के लोगों ने रामगढ़ पंचवारा पुलिस व दमकल को सूचना दी ऐसे में तुरंत रामगढ़ पंचवारा थाना पुलिस मौके पर पहुंच गई। वहीं लालसोट की एक दमकल में पानी नहीं होने की वजह से और एक दमकल ही मौके पर पहुंचकर आग बुझाने के प्रयास किए लेकिन उसमें भी पानी कम होने की वजह थोड़ी देर में ही उसका पानी बीत गया। ऐसे में दौसा से आग बुझाने के लिए दमकल को बुलाया गया लेकिन आग के विकराल रूप को देखते हुए दौसा की दमकल का भी पानी बीत गया। आसपास के लोगों ने चार ट्रैक्टरों से अल्टीनेटर चलाकर टचयूबवेल चलाए और आग पर काबू पाया गया। करीब तीन घंटे तक कड़ी मशकत करने के बाद आग पर काबू पाया गया।

मतदान करने हेतु जागृत किया

दूदू, (निर्सं)। आगामी 26 अप्रैल को होने वाले लोकतंत्र के महापर्व लोकसभा चुनाव 2024 में अधिक से अधिक मतदान करने हेतु घर-घर जाकर जागृत किया गया। पडासोली स्थित बिफ एण्ड ब्राइट इंजीनियरिंग कॉलेज एवं बोम्बे वर्ल्ड स्कूल के निदेशक डॉ राकेश भारद्वाज डॉक्टर संजीव महर्षि डॉक्टर निम्मी महर्षि के नेतृत्व में छात्र-छात्राओं ने पडासोली नयागांव किला दातरी में मतदाताओं को मतदान करने के लिए जागरूकता का संदेश दिया इस दौरान शिक्षक भी साथ रहे।

पृथ्वी दिवस पर होंगे कार्यक्रम

दूदू, (निर्सं)। सभी सरकारी व निजी विद्यालयों में 22 अप्रैल सोमवार को पृथ्वी दिवस पर विभिन्न कार्यक्रमों का आयोजन किया जाएगा। अतिरिक्त जिला कलेक्टर गोपाल परिहार ने अधिकारियों की बैठक लेकर कार्यक्रम के तहत प्रतियोगिताओं के साथ-साथ सार्वजनिक स्थानों पर सफाई करने एवं पर्यावरण जागरूकता रैली निकालने के निर्देश दिए।

भाजपा मोदी के सहारे तो कांग्रेस युवाओं के भरोसे

सांभरझील, (निर्सं)। जयपुर ग्रामीण संसदीय क्षेत्र से लगातार दो दफा संसदीय चुनाव इस बार भी मोदी के नाम के सहारे अपनी जीत के प्रति पूरी तरह से आश्वस्त हैं तो वहीं कांग्रेस युवा मतदाताओं का रुझान अपनी ओर मानकर जीत पक्की कर रहा है। कांग्रेसी अपनी जीत का एक प्रमुख आशिराद विधानसभा क्षेत्र में मतदान का प्रतिशत कम रहना और यहां से कांग्रेस का विधायक होने के दो प्रमुख कारण बताए जा रहे हैं। भाजपा के राव राजेंद्र सिंह की उम्र करीब 66 साल है, और अनुभवी और ईमानदार छवि के माने जाते हैं। उनकी इसी छवि के पीछे उनको टिकट मिलने की प्रमुखता प्रदान की गई थी तथा पार्टी ने अंदरूनी सर्वेक्षण के बाद ही राव को चुनावी मैदान में उतरा। भाजपा का मानना है कि झोटवाड़ा विधानसभा क्षेत्र से उनका कैंडिडेट भारी बहुमत लेकर अपनी जीत का परचम लहराएगा। कांग्रेस के प्रदेश में सबसे कम उम्र के उम्मीदवार अनिल चोपड़ा का शुरु से ही जुझारू रहकर कार्य करना तथा युवा मतदाताओं पर

गिरफ्तार किए जाने की मांग की थी। सर्व ब्राह्मण समाज के लोगों ने पुलिस उपाधीक्षक, थानाधिकारी व पत्रकार कृष्ण गोपाल शर्मा, पत्रकार बृजेश भारद्वाज का माल्यापन कर धन्यवाद ज्ञापित किया है।

मतदान शांतिपूर्ण संपन्न

करोली और धौलपुर जिले के आठ विधानसभा क्षेत्र की ईवीएम राजकीय पीजी कॉलेज और कन्या महाविद्यालय के कमरों में त्रिस्तरीय सुरक्षा के बीच रखी गई है। सामान्य पर्यवेक्षक एमहरि जवाहरलाल संसदीय क्षेत्र निर्वाचन अधिकारी नीलाभा सक्सेना, धौलपुर कलेक्टर श्रीनिधि बीटी की मौजूदगी में ईवीएम रखने के बाद कमरों को सील किया गया। इस मौके पर कांग्रेस, भाजपा सहित अन्य प्रत्याशी प्रतिनिधि मौजूद रहे। इस मौके पर मतदान बाद की स्कूटीनी भी संपन्न हुई। स्कूटीनी के दौरान मतदान केंद्र और मतदान की जानकारी दी गई। जिला निर्वाचन अधिकारी नीलाभा सक्सेना ने भरोसा दिलाया कि ईवीएम पूरी सुरक्षा के बीच रखी गई है। साथ ही सीसीटीवी और अन्य माध्यम से भी निगरानी की जाएगी। इससे पूर्व धौलपुर क्षेत्र की ईवीएम को बंद टूटकों में कड़ी सुरक्षा के बीच करौली लाया गया। करौली और धौलपुर में ईवीएम के लिए अलग-अलग वितरण और संग्रहण केंद्र बनाए गए थे।

सार-समाचार

लाडो की घोड़ी पर बैठकर निकाली बिंदोरी



श्रीमाधोपुर, (निर्सं)। कस्बे में व्यापारी राजेश सोनी ने बेटा और बेटी को समान मानते हुए समाज के सामने एक नया उदाहरण पेश किया है। कस्बे के वार्ड नं.23 निवासी राजेश सोनी ने बेटी तनिषा को बेटे के बराबर मानते हुए पुरानी परंपराओं को भी दरकिनार कर दिया। सोनी ने समाज को संदेश दिया कि आज बेटे और बेटे में कोई फर्क नहीं है। लडकों को घोड़ी पर बैठाकर बिंदोरी निकालनी की परंपरा को सोनी ने दरकिनार कर नई परंपरा की शुरुआत की। सोनी ने अपनी बेटी तनिषा को दूल्हे की तरह बर्णी ठगो दूल्हे की वेशभूषा में घोड़ी पर बैठाकर शहर में बिंदोरी निकाली गई।

बैठक में नई कार्यकारिणी गठित



कोटपूतली, (निर्सं)। भारत विकास परिषद् की बैठक शनिवार को प्रांतीय अध्यक्ष आर एस सक्सेना की अध्यक्षता में आयोजित की गई। जिसमें वर्ष 2024-25 हेतु आम सहमति से अध्यक्ष डॉ. मनोज गुप्ता, सचिव अरविन्द शरण बंसल, वित्त सचिव अनिल अग्रवाल को बनाया गया। प्रांतीय महासचिव रणवीर सिंह त्यागी ने कहा कि हमें संगठन के मुख्य सिद्धांत सम्पर्क सहयोग सेवा-समर्पण का अनुसरण करते हुए समाज में कार्य करना है। इस दौरान भाजपा नेता मुकेश गोयल, एड. बजरंग लाल शर्मा, अशोक योगी, अनिल बंसल, वासुदेव गुप्ता व पुष्कर शर्मा सहित अन्य लोग मौजूद रहे।

मुस्लिम शाह सम्मेलन आज

मनोहरपुर, (निर्सं)। मुस्लिम शाह सम्मेलन 21 अप्रैल रविवार को स्थानीय कस्बे के एक निजी गार्डन में किया जा रहा है। इसके लिए कई गणमान्य लोगों से सम्मेलन के पोस्टर का विमोचन भी कराया जा चुका है। मुस्लिम शाह समाज की शादी का 3 गांव व सभी थोक का सम्मेलन किया जा रहा है। शादी का समय सुबह 9 बजे रखा गया है। इस अवसर पर दुल्हा-दुल्हन को फ्रिज, आलमारी, कुलर, बेड, बक्सा, सिलाई मशीन, वाशिंग मशीन, गद्दा, कम्बल, बेड सीट, तकिया, कुर्सी, टेबल, 31 बर्तन, सोने व चांदी के 5 आइटम दिए जाएंगे। इसी प्रकार लडके वाले से 16000 व लडकी वालों से 26000 रूपए लिए जाएंगे। यह जानकारी हाजी सुबरातो शाह ने दी है।

कांग्रेस पीसीसी अध्यक्ष आज मालपुरा में

मालपुरा, (निर्सं)। राजस्थान प्रदेश कांग्रेस कमिटी अध्यक्ष गोविन्द सिंह डोटासरा रविवार को मालपुरा में कांग्रेस लोकसभा प्रत्याशी हरीश मीणा के सम्पर्क में चुनावी जनसभा को संबोधित करेंगे। डोटासरा की जनसभा में भीड़ जुटाने को लेकर घासीलाल कुहाड़ा ने दर्जनों गांवों में कार्यकर्ताओं की ली बैठक। रविवार की प्रातः 10 बजे रिको औद्योगिक क्षेत्र के खेल मैदान पर आयोजित होने वाली जनसभा में टोंक सवाईमाधोपुर लोकसभा प्रत्याशी हरीश मीणा, घासीलाल चौधरी सहित प्रदेश व जिले के कई कांग्रेसजन भाग लेंगे। इसी क्रम में भाजपा प्रत्याशी सुखवीर सिंह जौनापुरिया के समर्थन में जलदाय मंत्री व क्षेत्रिय विधायक कन्हैयालाल चौधरी शनिवार को क्षेत्र के एक दर्जन गांवों में जनसम्पर्क व नुकड सभाएं कर अबकी बार 400 पार मोदी सरकार के लक्ष्य को पूरा करने के लिये भाजपा के पक्ष में मतदान की अपील की।

होम्योपैथिक शिविर का आयोजन आज

श्रीमाधोपुर, (निर्सं)। रोटीर क्लब श्रीमाधोपुर सनराइज द्वारा 21 अप्रैल रविवार को 'निःशुल्क पाश्चि होम्योपैथी शिविर' का 429 वां शिविर एमएस हाईस्पेटल के पास स्थित स्वर्गीय चौधरी नाथुराम भामू रोटीर भवन में सुबह 10 बजे से दोपहर 1 बजे तक होगा। क्लब के गिरीराज कयाल के अनुसार क्लब की ओर से आयोजित अब तक आयोजित 428 शिविरों में 47 हजार से भी ज्यादा मरीजों ने शिविर का लाभ उठाया है। इस तरह के शिविर क्लब की ओर से प्रत्येक माह के दूसरे रविवार को रोटीर भवन में आयोजित किए जाते हैं। शिविर में डॉक्टर एम एल चौधरी द्वारा चर्म रोग, सोरायसिस, साइटिका, नजला, जुकाम, फंगल इंफेक्शन एवं अन्य कई रोगों से ग्रसित मरीजों को निःशुल्क दी जाती है। क्लब की ओर से 14 दिन की दवाहों निःशुल्क दी जाती है। इन शिविरों में डॉक्टर एम एल चौधरी के साथ क्लब के चार्टर्ड प्रेसिडेंट रोटेरियन राजेंद्र प्रसाद कसेरा, विजय कुमार कसेरा एवम क्लब के कई अन्य सदस्य अपनी सेवाएं देते आ रहे हैं।

कृषि मंडी में आज रहेगा अवकाश

मालपुरा, (निर्सं)। महावीर जयंति के पावन पर्व को लेकर शनिवार को कृषि उपज मंडी व्यापारियों को हुई बैठक में सर्व सम्मति से रविवार को महावीर जयंति का मंडी में अवकाश रखने का निर्णय लिया गया। व्यापार मंडल पदाधिकारी व व्यापारियों ने मिडिया के माध्यम से किसानों तक अवकाश की सूचना पहुंचा किसानों को अनायास परेशानियों से बचने के लिये एक दिन पूर्व सूचना प्रसारित की गई।

बैरवा समाज का सामूहिक विवाह सम्मेलन आज

निवाई, (निर्सं)। नला रोड पर स्थित बैरवा समाज धर्मशाला में रविवार को बैरवा महासभा जिला टोंक के तत्वावधान में बैरवा समाज का द्वितीय निःशुल्क सामूहिक विवाह सम्मेलन का आयोजन होगा। जिसकी संपूर्ण तैयारियां की गई हैं।

सम्मेलन के संयोजक भवानी लोदी नला ने बताया कि रविवार को द्वितीय बैरवा समाज का निःशुल्क विवाह सम्मेलन नला रोड पर स्थित बैरवा छत्रावास में आयोजित होगा। उन्होंने बताया कि विवाह सम्मेलन को समारोह में मुख्य अतिथि पूर्व विधायक प्रशांत बैरवा होंगे। कार्यक्रम की अध्यक्षता जिला बैरवा अधिकारी कर्मचारी विकास संस्था के पूर्व अध्यक्ष रामदयाल गुणावत करेंगे। विशिष्ट अतिथि बैरवा महासभा के अध्यक्ष जगदीश बैरवा व समाजसेवी महेंद्रपाल बैरवा सूरज का खेडा सहित कई प्रमुख समाजसेवी भाग लेंगे। उन्होंने बताया कि विवाह सम्मेलन में समिति की ओर से समाज की रीति रिवाज के अनुसार विवाह संपन्न करावा जाएंगे। सम्मेलन को लेकर हलवाई भोजन के काम में जुटे हुए हैं। वर-वधु पक्ष को उपहार में

- पूर्व विधायक प्रशांत बैरवा मुख्य अतिथि
- पूर्व अध्यक्ष रामदयाल गुणावत अध्यक्षता करेंगे

दी जाने वाली सामग्री सम्मेलन स्थल पर पहुंच चुकी है। वर-वधु के तोरण के लिए अलग से पांडाल तैयार किया गया है। सामूहिक विवाह सम्मेलन को लेकर पूछताछ कार्यालय, चिकित्सा व्यवस्था, फेरा, जनकपुरी, अयोध्यापुरी, भोजन, सांस्कृतिक कार्यक्रमों के लिए अलग-अलग पांडाल बनाए गए हैं। स्वागत द्वार भी सजाया गया है। रविवार को सुबह 9:15 बजे ध्वजारोहण, 11:15 बजे गणेश पूजन, 12:15 बजे दूल्हों की निकासी, दोपहर बाद तोरण व वरमाला, पाणिग्रहण संस्कार, अतिथि सम्मान, आशीर्वाद समारोह, विदाई समारोह व स्नेह भोज सहित कई कार्यक्रम आयोजित होंगे। जिनकी संपूर्ण तैयारियां शनिवार को हो गई हैं।